



Oqtay Rza  
Əməkdar müəllim, şair

## **VƏTƏN, DAHA YAS SAXLAMA!**

(20 yanvar şəhidlərinin dilindən)

Azərbaycan, dərdin böyük yaran çox dərin,  
Müsibəti gözü ilə görüb Tanrı da.  
Səndən torpaq payı uman o xainlərin  
Bir gün toza çevriləcək ağaları da.  
Səndən ötrü süngülərə sinə gərmişik -  
Vətən, daha yas saxlama, biz ölməmişik!

Sıramızda təzə gəlin, məktəbli qız var,  
Sıramızda - ata, oğul, ağbirçək nənə.  
Hər qırmızı qərənfildə al qınımız var,  
Al qanımız hopub sübhün şəfəqlərinə.  
Üstümüzdən tank keçsə də, əzilməmişik -  
Vətən, daha yas saxlama, biz ölməmişik!

Neçə küçə, neçə bina qopardı fəryad,  
Bakımızın harayına hay verdi Xəzər.  
Azər, İlqar, Yusif, İlham, Yeganə, Fərhad...  
İnsan idik, dönüb olduq abidə, əsər.  
Hər bayatı - həzin layla, hər məzar - beşik,  
Vətən, daha yas saxlama, biz ölməmişik!

Fəlakətdən min ay, min il ötəcək, fəqət.  
Yaddaşlarda, ürəklərdə yaşayacağıq.  
Çilənir nur, ələnir gül, söylənir "rəhmət".  
Yağlı yana-yana qalsın, bilsin ki, sağıq.  
Biz silahsız vuruşaraq qalib gəlmişik -  
Vətən, daha yas saxlama,  
Biz ölməmişik.

dal t.-2017.-20 yanvar.-S. 7.